


АНВОРИ ДОНИШ



E-mail: anvor.donish@kgu.tj Нашрияи Донишгоҳи давлатии Кӯлоб ба номи Абӯабдуллоҳи Рӯдакӣ*
www.kgu.tj №10 (262) 16 ноябри 2017, панҷшанбе (огози нашр: соли 1994)

ПАЁМИ ТЕЛЕВИЗИОНИИ ПРЕЗИДЕНТИ ҶУМҲУРИИ ТОҶИКИСТОН, ПЕШВОИ МИЛЛАТ МУҲТАРАМ ЭМОМАЛӢ РАҲМОН БА МУНОСИБАТИ РӮЗИ КОНСТИТУТСИЯ



Ҳамватанони азиз!

Дар таърихи навини мардуми мо қабули Конститутсияи давлати соҳибистиклоламон яке аз рӯйдодҳои муҳимтарини сарнавиштсоз буда, ин санаи муборак ҳар сол бо рӯҳбаландии хосса таҷлил мегардад.

6 ноябри соли 1994 дар давраи ниҳоят ҳассоси сиёсӣ ва иҷтимоӣ, дар замоне, ки ҳанӯз оташи ҷанги шаҳрвандӣ аланга мезад, аз ҷониби мардуми тамаддунсози мо бо дарки масъулияти бузург тавассути раёйпурсии умумихалқӣ қонуни асосии давлат - Конститутсияи Ҷумҳурии Тоҷикистон қабул карда шуд.

Бисту се соли амали Конститутсия собит сохт, ки халқи тамаддунсозу фарҳангӣ ва ободгари мо он замон тавонист санаде қабул намояд, ки дар ҳақиқат таҷассумгари манфиатҳои миллӣ буда, рушди бонизомии давлат ва ҳаёти осудаи ҷомеаро таъмин менамояд.

Гузашти солҳо дурустии роҳи интихобкардаи моро, ки бо майлу иродаи мардуми кишвар дар Конститутсия дарҷ гардидааст, нишон медиҳад.

Ба муносибати ин рӯзи муборак кулли сокинони кишварро табрик гуфта, ба хонадони ҳар яки шумо хушбахтиву осоиш ва ба Тоҷикистони азизамон суботи пешравиҳои бузургро орзу менамоем.

Имсол рӯзи Конститутсия дар арафаи 25-умин солгарди Иҷлосияи таърихии 16-

уми Шӯрои Оли ҷашн гирифта мешавад. Ин ду санаи таърихӣ бо ҳам робитаи бевосита доранд.

Зеро маҳз дар ҳамина иҷлосия роҳи ояндаи рушди давлати тоҷикон - эъморӣ давлати демократӣ, ҳуқуқбунёд, дунявӣ ва иҷтимоӣ эълон гардид, ки он барои таҳияи Конститутсияи нав заминаи бунёдӣ гардид.

Бо қабули Конститутсияи халқи Тоҷикистон ба ҷонибдорӣ давлате раъй дод ва онро ҳамчун ояндаи худ интихоб кард, ки дар ин давлат волоияти қонун ҳуқумрон буда, ҳамаи аркони давлатдорӣ аз ҳуқуқ сарчашма мегиранд.

Баъд аз қабули Конститутсия дар кишвар ислоҳоти бунёдиву фарогири сиёсӣ ва ҳуқуқӣ ва иқтисодиву иҷтимоӣ оғоз шуда, тамоми соҳаҳои ҳаёти ҷомеа ва давлатро ба танзим даровард ва барои суботи конститутсионӣ заминаи мустақим фароҳам овард.

Конститутсия, ки метавон онро шиносномаи давлат ва бахтномаи миллат номид, бори нахуст Тоҷикистонро ба ҷаҳониён чун давлати соҳибистиқлол, демократӣ, ҳуқуқбунёд ва дунявӣ муаррифӣ намуд, забони тоҷикиро ҳамчун забони давлатӣ эълон ва рамзҳои давлатии мамлакатро муайян кард, ҳуқуқу озодии инсон ва шаҳрвандро арзиши олии ва халқро баёнгарии соҳибистиқлолӣ ва сарчашмаи ягонаи ҳокимияти давлатӣ эътироф намуд.

Дар ин санади сарнавиштсоз бори нахуст ҳокимияти давлатӣ ба шоҳаҳои қонунгузор, судӣ ва иҷроия таҷзия гардида, эътибори олии доштани меъёрҳои Конститутсия ва амали мустақими онҳо кафолат дода шуд, дар асоси он парламенти касбии доималқунанда таъсис ёфт, фаъолияти озоди иқтисодӣ, соҳибкорӣ, баробарҳуқуқӣ ва ҳифзи ҳуқуқи ҳамаи шаклҳои моликият эълон гардид.

Бо вучуди он, ки Конститутсия дар давраи ниҳоят душвори таърихӣ қабул гардид, аз ҷониби созмонҳои бонуфуз ва коршиносони ҷаҳон дар қатори беҳтарин конститутсияҳо шинохта шуд.

Қобили зикри махсус аст, ки тамоми дастовардҳои ноилшудаи Тоҷикистони соҳибистиқлол бевосита ё бавосита бо қабули Конститутсия вобастагӣ доранд.

Зеро таъмини ҳуқуқу озодиҳои инсон ва шаҳрванд, рушди бомароми иқтисодиёт, дигаргунҳои бунёдӣ дар ҳамаи самтҳои ҳаёти ҷомеа, ласт кардани сатҳи камбизоатӣ, рушди илму маориф, тандурустиву фарҳанг ва соҳаву бахшҳои дигар аз кафолатҳои конститутсионӣ сарчашма мегиранд.

Ҳамватанони гиромӣ!

Бунёди давлати ҳуқуқбунёд ҳар яки моро вазифадор месозад, ки риояи ҳатмии қонун, пеш аз ҳама, меъёрҳои Конститутсияи давлатамонро таъмин намоём, зеро риояву иҷрои қонун, яъне волоияти қонун, шартӣ муҳимтарини эъморӣ ҷомеаи навин ба шумор меравад.

Хотирнишон месозам, ки эҳтиром ба Конститутсия ва қонун - эҳтиром ба ҳуқуқҳои худ ва дигарон мебошад.

Бо шукргузори аз фазои сулҳу оромӣ, озоду демократӣ, суботи сиёсӣ ва ваҳдати миллӣ мо бояд тамоми кӯшиши худро ба он равона созем, ки Тоҷикистони азизамонро ба як кишвари пешрафта мубаддал сохта, ба наслҳои оянда як мулкӣ ободро ба мерос гузорем.

Бори дигар ҳамаи шумо - ҳамватанони азизро ба ифтихори Рӯзи Конститутсия самимона табрик гуфта, ба хурду бузурги кишвар саломативу сарбаландӣ ва пирӯзӣ хонабодӣ орзу менамоем.

АНДЕШАҶО ДАР БОРАИ ЭМОМАЛӢ РАҲМОН



КОНСТИТУТСИЯ - ТАЪМИНГАРИ ҲУҚУҚ ВА ОЗОДИҶО




МУСИБАТ АЗ МУСУЛМОНҶОСТ, Ё КУФФОР, Ё ҶАРДУ?



ДОНИШГОҶ СОҶИБИ ҶОИЗАИ БАЙНАЛМИЛАЛӢ ШУД!



СИТОИШИ ОБҶОН ПОК ДАР ЗАМОНИ БОСТОН



СОЛРӮЗ ХУҶАСТА БОД!



АНҶУМАНИ ТАЪРИХӢ, ВАҶДАТОҶАР ВА САРНАВИШТСОЗ



ДОНИШГОҲ СОҲИБИ СЕРТИФИКАТИ БАЙНАЛМИЛАЛИИ СИФАТИ АВРУПО ГАРДИД!



Бо Қарори Ташкилоти байналмилалӣ сифати аврупои Институти Шведс-Британия Кабир) Донишгоҳи давлатии Қўлоб ба номи Абӯабдуллоҳи Рӯдакӣ ба муҳлати эътиборнокии аз 30.08.2017 то 30.08.2018 соҳиби иҷозатнома (литсензия ва Сертификати байналмилалӣ сифати Аврупо (Ҷоиза) гардид.

Ин иҷозатнома ва Ҷоиза бар пояи саҳми назарраси донишгоҳро дар сатҳи байналмилалӣ ва ширкати кормандон дар лоиҳаҳои таълимӣ, ҷопи мақолаҳо дар маҷаллаҳои хориҷи кишвар дода шуда, мавқеъ, нуфуз ва рейтингҳои донишгоҳро боз ҳам баландтар мегардонад.



КОНФРОНС БАХШИДА БА 25-СОЛАГИИ ИҶЛОСИЯИ ТАҚДИРСОЗ

Рӯзи 7.11.2017 дар толори фарҳангии донишгоҳи конфронси бахшида ба 25-солагии Иҷлосияи 16-уми Шӯрои Олӣ гузаронида шуд. Дар ин ҳамоиш иштирокдорони қори Иҷлосия аз собиқ вилояти Қўлоб Бозорзода Сафарали, директори Телевизиони Қўлоб, Ҳоҷӣ Ҳайдар Шарифзода, имомхатиби масҷиди ҷомеъ ба номи Имоми Аъзам ва Шоири халқии Тоҷикистон Ҳақназар Ғоиб иштирок намуданд. Сараввал, ноиб ректор оид ба илм ва инноватсия Шарофат Худойдодова меҳмононро ба донишгоҳ хайрамақдам гуфт. Сипас, меҳмон оид ба ҳодисаҳои хунини солҳои 1992-1997 ва чӣ гуна гузаштани Иҷлосия ёдовар шудаанд.

ҲАМОИШ БАХШИДА БА РӯЗИ КОНСТИТУТСИЯ

Таърихи 4.11.2017 дар факултаи филологияи тоҷик ва журналистика бахшида ба рӯзи Конститутсияи Ҷумҳурии Тоҷикистон ҳамоиши илмӣ назариявӣ гузаронида шуд. Дар ин ҳамоиш декани факултаи Зулфияев Гадомад, дотсенти кафедраи адабиёти тоҷик Содиков Ёрали, дотсент Ашӯрова Нодира, саромӯзгор Алиева Бахтинсо ва ҷонишини декан оид ба тарбияи Одинаева Гулбону иштирок ва суҳанронӣ намуданд. Донишҷӯёни соли дуюм дар васфи Пешвои миллат, муҳтарам Эмомалӣ Раҳмон порчаҳои шеърӣ қироат карданд.

Дар охир декани факултаи донишҷӯёни фаъолро бо ифтихорнома қадрдонӣ намуд.

ТАШРИФИ ҲУНАРМАНДОНИ ТЕАТРИ ДАВЛАТИИ ҶАВОНОН БА НОМИ МАҲМУДҶОН ВОҲИДОВ



Таърихи 07.11.2017 ҳунармандони Театри давлатии ҷавонон ба номи Маҳмудҷон Воҳидов ба донишгоҳ ташриф оварданд. Онҳо дар толори фарҳангии донишгоҳ намоишномаи "Модар маро бубахш!"-ро ба намоиш гузоштанд. Намоишномаи мазкур дорои хусусияти тарбиявӣ ва ахлоқӣ буд ва яке аз мавзӯҳои доғи рӯз, ки имрӯзро миёни омма, бахусус ҷавонон дида мешавад, ба саҳна гузошта шуд. Тамошобинон бо изҳори қаноатмандӣ ин намоишро тамошо намуданд. Дар охир садорати донишгоҳ ба ҳунармандон изҳори миннатдорӣ намуд.

4 ДОНИШҶӮ 5 МЕДАЛ ГИРИФТ!

24-28-уми октябри соли ҷорӣ бо ташаббуси Кумитаи ҷавонон ва варзиши назди Ҳукумати Ҷумҳурии Тоҷикистон бахшида ба Соли ҷавонон мусобиқаи варзишӣ баргузор гардид.

Дар ин мусобиқа донишҷӯёни варзишгари Донишгоҳи давлатии Қўлоб ба номи Абӯабдуллоҳи

Рӯдакӣ соҳиби ҷойҳои намоён гардиданд:

1. Раҳматова Матлуба оид ба қаиқронӣ ба масофаи 200 ва 500 метр байни варзишгарони соли таваллудашон 1995-2002 ғолиби ҷойи 1-ум;

2. Сағизов Бахтовар дар вазни 56 кг байни наврасони соли

таваллудашон 1997-1999 оид ба бокс ғолиби ҷойи 1-ум;

3. Табаров Рамазон дар вазни 60 кг байни наврасони соли таваллудашон 1997-1999 оид ба бокс ғолиби ҷойи 2-юм;

4. Раҳматуллоев Фирдавс дар вазни 60 кг оид ба "Дзю-до" ғолиби ҷойи 2-юм.

СЕМИНАРИ ҲИЛОЛИ АҲМАРИ ТОҶИКИСТОН ДАР ДОНИШГОҲ

Рӯзи 25.10.2017, соати 9:00 дар факултаи филологияи хориҷӣ семинари омӯзишӣ дар якҷоягӣ бо Ҷамъияти Ҳилоли Аҳмари Тоҷикистон гузаронида шуд. Дар семинар Маҳмадалиева Меҳрубон, танзимгари бар-

номаи рушд ва идоракунии иктиёриён дар минтақаи Қўлоб ва Комил Худойдодов, танзимгари воқуниш бо ҳолатҳои фавқуллода ва офатҳои табиӣ иштирок карданд. Нахуст Маҳмадалиева Меҳрубон, танзимгари барномаи

рушд ва идоракунии иктиёриён дар минтақаи Қўлоб суҳанро хусуси оғоз бахшид. Мақсад аз гузаронидани ин барнома тарғибу ташвиқи ҳуқуқҳои байналмилалӣ башардӯстӣ, бедор намудани ҳисси ватандӯстӣ, инсондӯстӣ ва ғамхорӣ намудан ба табақаҳои ниёзманди аҳоли, инчунин ба шахсон, ки дар натиҷаи ҳолатҳои фавқуллода ва техногенӣ қабр дидаанд, кӯмак намудан буд.

БАРГУЗОРИИ ҶАМЪИЯТИ ИЛМИИ ДОНИШҶӮЁН

Рӯзи 2.11.2017 дар толори фарҳангии донишгоҳи конфронси Ҷамъияти илмӣ донишҷӯён бо роҳбарии Шерхон Сулаймон баргузор гардид. Дар конфронс зиёда аз 150 нафар донишҷӯ иштирок намуд. Дар ин конфронс Меҳрангез Мазарифова, донишҷӯи соли дуюми факултаи химия, биология ва география дар мавзӯи "Бӯҳрони экологӣ ва оқибатҳои он" ва Абдулаҳад Абдучаборӣ, докторанти факултаи химия, биология ва география дар мавзӯи "Таъсири ифлосшавии манбаҳои обӣ аз партовҳо ва таъсири он ба растаниҳои кишоварзӣ" баромад намуданд. Инчунин, Мирмадова Мартаба, ассистенти кафедраи забонҳои хориҷӣ дар мавзӯи "Ситоиши обҳои пок" маъруза намуд. Конфронс бо саволу пурсишҳо хотима ёфт.



МАҲФИЛИ ЗАРИФОН

Таърихи 28.10.2017 дар толори фарҳангии донишгоҳи озмуни "Маҳфили зарифон" бахшида ба Соли ҷавонон байни факултаи филологияи тоҷик ва журналистика ва факултаи омӯзгорӣ гузаронида шуд. Маҳфил аз саломнома, суруди якка, рақс, саҳнача, тақлид ва суолу ҷавоб иборат буд. Донишҷӯён санъату маҳорати худро баҳри ҳакамон ва ҳозирин нишон доданд. Дар хотима бо гирифтани 136 хол факултаи филологияи тоҷик ва журналистика ғолиб гардид, ба даври минбаъда роҳ ёфт.



МАҲФИЛИ ЗАРИФОН

Таърихи 4.11.2017 дар толори фарҳангии донишгоҳи озмуни "Маҳфили зарифон" бахшида ба Соли ҷавонон байни факултаи химия, биология ва география ва факултаи филологияи рус гузаронида шуд. Маҳфил аз саломнома, суруди якка, рақс, саҳнача, тақлид, суолу ҷавоб иборат буд. Донишҷӯён санъату маҳорати худро баҳри ҳакамон ва ҳозирин нишон доданд. Дар хотима бо гирифтани 140 холӣ ҳарду факултаҳо ба даври минбаъда роҳ ёфтанд.

ЧЕМПИОНАТ ҶАМЪБАСТ ГАРДИД!

Рӯзи 4.11.2017 дар толори варзишии №2 донишгоҳи Чемпионати донишгоҳӣ оид ба "Гуштини миллӣ" байни донишҷӯён бахшида ба Рӯзи Президенти Ҷумҳурии Тоҷикистон ва Соли ҷавонон барои ба даст овардани Ҷоми ректори Донишгоҳи давлатии Қўлоб ба номи Абӯабдуллоҳи Рӯдакӣ баргузор гардид, ки дар ин мусобиқа 4 нафар ғолиб гардид. Нурматов Ш. дар вазни 60 кг, Маҳмудов А. дар вазни 90 кг, Шарифзода Ҷ. дар вазни 80 кг ва Хайрандеши М. вазни 65 кг сазовори ҷойҳои аввал гардиданд. Дар анҷоми мусобиқа ғолибон бо медалу ифтихорномаҳо қадрдонӣ карда шуданд.

2 СИПОСНОМАИ ҶҲАТ БА 2 ДОНИШҶӮ

Ҷамъияти Ҳилоли Аҳмари Тоҷикистон барои иштироки фаъолон, ӯҳдадорӣ ва саҳми худ ҳамчун волонтер дар фаъолияти ҶҲАТ ва расонидани кӯмак ба мардуми ниёзманд ва масъулияти баланди қорӣ ба ду донишҷӯи Донишгоҳи давлатии Қўлоб ба номи Абӯабдуллоҳи Рӯдакӣ Нозимов Абдулло ва Зикруллоҳ Калимуллоҳ бо сипоснома қадрдонӣ карда шуданд.

ОЗМУНИ БЕҲТАРИНҲО

Таърихи 1.11.2017 дар толори фарҳангии донишгоҳи бо ташаббуси Маркази истеъдодҳои ҷавон ва Маркази рушди касбият ва инноватсия озмуни фанӣ бахшида ба Соли ҷавонон барои дарёфти ҷоизаҳои физики беҳтарин, химии беҳтарин, биологӣ беҳтарин, математикӣ беҳтарин, иқтисодии беҳтарин, филологӣ беҳтарин (русӣ), филологӣ беҳтарин (тоҷикӣ), филологӣ беҳтарин (англисӣ) ва таърихшиносӣ беҳтарин гузаронида шуд. Бояд қайд намуд, ки озмун идома дошта, ғолибон муайян мегарданд ва бо ҷоиза-ву ифтихорнома қадрдонӣ мешаванд.

МУСИБАТ АЗ МУСУЛМОНҲОСТ, Ё КУФФОР, Ё ҲАРДУ?



Ахмадшоҳ КОМИЛЗОДА,
таҳлилгари масоили минтақа.

Мусибат аз ҳардуст. Воқеан аз ҳарду. Чун кишварҳои абарқудрат имкони зиёд доранд ва дар сиёсат ва равишҳои кишварҳои зери нуфуз ё камқудрат таъсир мерасонанд. Кишварҳои камқудрат, дар айни ҳол кишварҳои ҷаҳони ислом бештарашон кишварҳои нодор ва ақибфтодаанд ва бадтар аз ин огоҳии ками мардумони онҳо боиси сар задани ҳар гуна мушкилот ва даргирӣ шуда метавонад.



**Абдуқодири АБДУҚАҲ-
ҲОР,** рӯзноманигор, роҳбари Китобхонаи ба номи Абулқосим Лоҳутӣ.

Ҷангҳои хонумонсӯзи кишварҳои мусулмонӣ, пеш аз ҳама аз номуттаҳидӣ ва ихтилофоти мазҳабист, мусаллам аз ин вазъият абарқудратҳо ва душманони Исломи хеле худ истифода карда истодаанд. Коргардонашон мутмаъинан Исроил аст.



Озар САЛИМ, шоир.

Радифи "Ё ҳар ду", ки Устод Лоҳутӣ аз он дар ғазали бисёр зебои худ истифода кардааст, ба масал таҷоҳули ориф аст. Яъне, шоир чизеро медонад, аммо боз ҳам худро сода вонамуд карда, ҷавобашро аз дигарон интизор аст, аммо дар мавриди суоли

Имрӯз қисмате аз манотиқи ҷаҳон пур аз ҷангу хунрезист. Дар бисёре аз кишварҳо ҷангу хунрезиву ноадолатӣ дар авҷ аст. Ҳар рӯз ҳазорон нафар мурда истодаанд. Чунин хулоса баровардан мумкин аст, ки бераҳмтарин махлуқ дар рӯи замин инсон аст. Бераҳмие, ки инсон ба инсон мекунад, ҳеч як ҳайвон ба ҳамтои худ инро раво намебинад. Бо вучуди ақл доштан инсон чаро ин қадар аҳмақ аст? Ҳамдигарро чаро мекушад, носазо мегӯяд, таҳқир мекунад? Бовар кунед, хонандаи азиз дар баъзе мавридҳо муносибати ҳайвонот аз мо инсонҳо дида ҳазорон маротиба адолатпарварона аст. Лоҳутии бузург мефармояд:

Ватан вайрона аз ёр аст, ё азёр, ё ҳарду?

Мусибат аз мусулмонҳост, ё куффор, ё ҳарду?

Ҳама доди ватанхоҳӣ зананд, аммо намедонам,

Ватанхоҳӣ ба гуфтор аст, ё кирдор, ё ҳарду?

Вакилону вазиронанд хоин фош мегӯям,

Агар дар зери тегам, ё ба рӯи дор, ё ҳарду.

Аз ин рӯ, хостем аз чанд соҳибназар ба саволи "Мусибат аз мусулмонҳост, ё куффор, ё ҳарду?" пурсон шавем.

шумо чунин гуфтаниям, ки ҷангҳои хонумонсӯз дар баъзе кишварҳои мусулмоннишин кори ҳарду аст, яъне аз ҷонибе манфиатҳои абарқудратҳо ва аз ҷонибе дигар таассубу ноогоҳии мусулмонон аст.



Султони ҲАМАД, рӯзноманигор.

Мутаассифона, ҷангҳои дохилӣ дар бархе аз кишварҳои мусулмонӣ, воқеъияти замони мост. Киро муқассири сар задани ин ҷангҳо номидан мумкин аст? Албатта, ба ин савол посухи аниқ додан хеле мушкил аст. Дар ҳар кучо ин ҷангҳо бо сабабҳо ва шеваҳои гуногун оғоз мешаванд. Дар бархе аз кишварҳо бо айби давлатдорон, дар баъзе аз кишварҳои дигар бо гуноҳи муҳолифонашон ин мочароҳову ин ҷангҳо оғоз мегиранд. Яъне, аксаран ин ҷангҳо бо айби худ мусулмонон ба вуқӯ мепаиванданд. Инсофу адолати иҷтимоиро поймол кардан, зулму ситам намудан, фикру андеша ва сухану ақидаи яқдигарро таҳаммул накардан, зиёд шудани фисқу фасод дар зиндагӣ, ба мушкилот сабр нанамудан, ҳушёрӣро аз даст додан, пойбанди фитнаву дасиса шудан боиси сар задани чунин низоъҳои

ҷангҳои хонумонсӯз мешавад. Албатта, дар ин байн душманони дини мубини ислом ва мусулмонон, ки дар олам кам нестанд, нақши муайяне доранд. Онҳо ҳатман ба оташи ҷанг равшан мерезанд, вале агар мусулмонҳо ҳамеша ҳушёру зирак ва дурандеш бошанд, душманонашон наметавонанд, онҳоро ба муқобили яқдигар ба ҷанг бархезонанд. Бинобар ин, асосан "ҳар айб ки ҳаст, дар мусулмонии мост".



Кароматулло САИДОВ, рӯзноманигори Телевизиони Тоҷикистон.

Ба андешаи ман Исломи ба зоти худ пок аст. Мӯъминон пайрави дини исломанд ва дар ин дин омада, ки мусулмон бародари мусулмон аст. Агар чунин бошад, пас, мӯъмин наметавонад, ки бародари мӯъмини худро ба азобу шиканҷа равона созад. Ба дидгоҳи расонаҳои хабарӣ агар назар созем, пас, маълум мегардад, ки гурӯҳҳои махсуси ифротӣ мехоҳанд мақсадҳои нопоки худро дар пирӯҳани ислом пиёда созанд.

Ҷамшеди ҚУВВАТ, сокини шаҳри Душанбе.

Албатта мусибат аз ҳар ду



тараф мешавад, вале ба назари ман мусибати асли аз худ мусулмонҳост. Аз ногоҳӣ мо исломро шиор карда, дар зер пардаи он ба чи корҳои ғайриинсоние даст мезанем. Мусулмонон агар хоҳанд, ки гирифтори мусибат нашаванд, рӯ ба омӯзиш бояд биёранд ва аз пайравӣ ба ҳар равия ва фирқаҳои ифротӣ даст бикашанд. Танҳо омӯзиш ва огаҳӣ наметавонад моро аз мусибатҳо наҷот диҳад.



Шерзони УМРИДИН, рӯзноманигор, собиқ суҳангӯи Президенти АИ ҶТ.

Ин пеш аз ҳама сиёсати ғарб аст, ки бо истифода аз ҳама имкониятҳо намегузорад, ки дар кишварҳои мусулмоннишин сулҳу оромӣ бошад. Пурқуввати давлатҳои исломӣ ба ғайри ин нест,

зеро агар давлатҳои мусулмоннишин пурқувват бошанд, давлате чун Исроилро маҷбур мекунад, ки ба сиёсати ғосибонаи худ хотима бахшад ва ҳудудҳои ишғолии худро бозгардонад.

Мусибат дар куффор аст. Ин яқин аст. Куффор ба ҳақде доност, ки мусибатро бо дасти мусулмонон анҷом медиҳад. Бештари мусулмонон бесаводу ҷоҳиланд. Мисоли рӯшани он Лодану Бағдодихост. Албатта, яқин ҳам шуду исбот ҳам шуд, ки Бағдодӣ яҳудист, аммо Лодан араб буд. Инҳо бо фалсафаи ҷиҳод хуни садҳо ҳазорро рехтанд, ки 99 дарсади онҳо мусулмонон буданд. Дар ҷиҳоди инҳо ҷоҳилияти тафаккур бармалост.

Ин фанатизму ин рӯҳияи аблаҳонаро куффор ба нафъи худ истифода мебаранд. Дар Афғонистон ва Покистон даҳҳо ҳизби исломӣ ҳаст, ки ҳамдигарро кофир мебуданд. Войи мо ки ин найрангҳо пай намебарем ва гумон мекунем, ки ҷиҳод дорем. Инҳо садқаи номи ҷиҳод шаванд. Инҳо худфурӯхтагонанду бас. Ва ҳатто ин чанд тана, ки аз Тоҷикистон ҳам рафтанд ва дар Сурияву кушта шуданд ва имрӯз даҳҳо тифлаконашон муҳтоҷи гармии дидору як бурдаи нонанд. Магар онҳо ҷиҳод кардаанд? Дар Сурия кучо кофир, ки кофир кушанд? Албатта мусулмон куштанд.

Тамоми ҷангҳои манфиатҳои доранд, аммо мутаассифона дар ҳамааш халқи осоишта ҷабр мебинанд, мемирад ва хонумонсӯхта мешавад, зеро тамоми ҷанг дар замони имрӯз аз "бозиҳои сиёсӣ" сар зада истодаанд, ки мисоли рӯшани он ба харобазор табдил ёфтани давлати Сурия аст. Наметавонем онеро, ки дини худро дорад куфр гӯем, зеро кофир танҳо касест, ки дин надорад. Аммо имрӯз "мусулмонҳо" ҳар нафаре, ки аз аҳли Исломи нест, пеши худ куфр мехонанду гӯё бо он ҷиҳод мекунад. Ҷиҳоде, ки онҳо дар тафаккури худ дорад, аслан ҷиҳод нест, зеро ҷиҳод кардан рехтани хуни ҳамзоти худ набуд ва нест. Мусибат аз куффор аст, ки бо найранг мусулмонони ҷоҳилро ба ҷанг меорад...

Таҳияи
Ҷаҳонгир РУСТАМ

• Бахшида ба Рӯзи Президенти Ҷумҳурии Тоҷикистон

АНДЕШАҶО ДАР БОРАИ ЭМОМАЛӢ РАҲМОН



15-уми апрели соли 2016 вакилони Маҷлиси намоёндоғони Маҷлиси Олии Ҷумҳурии Тоҷикистон пешниҳоди Ҳукумати Ҷумҳурии Тоҷикистонро дар мавриди ворид намудани илова ба лоиҳаи Қонуни Ҷумҳурии Тоҷикистон "Дар бораи рӯзҳои ид" баррасӣ ва қабул карданд.

Мувофиқ ба ин тағйирот ҳар сол 16-уми ноябр Рӯзи Президенти Ҷумҳурии Тоҷикистон бидуни истироҳат таҷлил карда мешавад.

Бояд таъкир дод, ки 16-уми ноябри соли 1992 дар шаҳри Хучанд Иҷлосияи 16-уми Шӯрои Олии Ҷумҳурии Тоҷикистон дар шароити барои миллати тоҷик ниҳоят ҳассосу мушкул ва сарнавиштсоз доир гардида, дар ин Иҷлосияи тақдирсоз Эмомалӣ Раҳмон аз ҷониби вакилон ба ҳайси раиси Шӯрои Олии Ҷумҳурии Тоҷикистон ва дар соли 1994 дар асоси шитихоботи президентӣ Президенти Ҷумҳурии Тоҷикистон шитихоб гардид.

16-уми ноябр ҳамчун Рӯзи Президенти Ҷумҳурии Тоҷикистон бо назардошти саҳми арзанда ва хизматҳои бузурги Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар таъшиқу давлатдорӣ навини кишвар, эҳёи давлати миллӣ, таъмини сулҳу ваҳдат ва баланд бардоштани нуфузу эътибори Тоҷикистон дар арсаи байналмилалӣ эълон гардидааст.

Аз ин рӯ, хостем, то чанд андешиш сиёсатмадорони қаҳонро, ки дар ҳаққи Пешвои миллат муҳтарам Эмомалӣ Раҳмон гуфта шудаанд, пешниҳоди хонанда намоем.



Владимир ПУТИН, Президенти Федератсияи Россия.

Тамоми таърихи муосири Тоҷикистон бо номи Эмомалӣ Раҳмон комилан алоқаманд аст. Дар тӯли солҳои президентӣ ба ӯ муяссар гардид, ки сулҳу ризоиятро дар кишвар таъмин карда, эҳтироми сазовори ҳамватанон ва нуфузи баланди байналмилалиро пайдо намояд. Таҳти роҳбарии он кас ҷумҳурӣ дар роҳи рушди иқтисоӣ иқтисодӣ устуворона пеш рафта, дар ҳалли масъалаҳои мурабми рӯзномаи минтақавӣ фаълонна иштирок мекунад. Саҳми шахсии Эмомалӣ Раҳмон дар таҳкими муносибатҳои шарикӣ стратегӣ ва иттиҳодӣ байни давлатҳои мо ниҳоят бузург аст.

Шавкат МИРЗИЁЕВ, Президенти Ҷумҳурии Ўзбекистон.



Мо муҳтарам Эмомалӣ Раҳмонро дар Ўзбекистон ҳамчун ходими намоёни давлатӣ ва роҳбари таҷрибадор, ки худро саропо ба хизмати халқу кишвараш бахшидааст, мешиносем.

Тоҷикистон зери роҳбарии хирадмандонаи Эмомалӣ Раҳмон дар бунёди давлатдорӣ ва сохти иқтимоӣ ба муваффақиятҳои калон ноил гардидааст. Сатҳ ва сифати зиндагии мардум ба таври назаррас боло рафта, нуфузи кишвар дар арсаи байналмилалӣ пайваста таҳким меёбад.

Ба шарофати сиёсати ҳамаҷониба андешидашуда ва мутавозини ӯ дар шароити мураккаби Тоҷикистон имкон пайдо гардид, ки дар ҷомеа сулҳ ва ризоият на танҳо ҳифз карда шавад, балки ба он заминаи устувор гузошта шавад, ки ин яке аз омилҳои муҳими таъмини субот ва рушди устувор дар кишвар ва умуман ҳамаи минтақа мебошад.

Илҳом АЛИЕВ, Президенти Ҷумҳурии Озарбойҷон.




Имрӯз Тоҷикистони дӯст зери роҳбарии Эмомалӣ Раҳмон дар кори таҳкими давлатдорӣ, пешрафти иқтимоӣ-иқтисодӣ ва эҷодкории фарҳангӣ дилпуруна ба пеш ҳаракат мекунад. Муваффақиятҳои, ки дар солҳои соҳибистиқлолӣ дар кишвар ба амал омаданд, бо номи Эмомалӣ Раҳмон пайванданд.

Хизматҳои махсуси ӯ дар таҳким ва ҳифзи муносибатҳои анъанавӣ, дӯстона ва шарикӣ миёни Озарбойҷон ва Тоҷикистон назаррасанд.

Рецел Тайип ЭРДОҶАН, Президенти Туркия.



Туркия ва Тоҷикистон дар мавриди густариши равобити дӯстона, ки решаҳои таърихӣ ва арзишҳои зиёди муштарак ба монанди шахсиятҳои маъруф Мавлоно Ҷалолиддини Румӣ дорад, иродаи қавиро доро ҳастанд. Итминон дорам, ки дар ҷодаи устувор бахшидани бародарии турку тоҷик саҳми Эмомалӣ Раҳмон ба мисли гузашта минбаъд низ хоҳад расид.



Нурсултон НАЗАРБОВЕВ, Президенти Ҷумҳурии Қазоқистон.

Мутмаинам, ки маҳорати баланд ва таҷрибаи гании ҳаётии Эмомалӣ Раҳмон, бешубҳа, ба шукуфоии минбаъда ва боло рафтани нуфузи байналмилалӣ Тоҷикистон мусоидат мекунад.

Сатҳи эътимоди сиёсӣ ва ҳусни тафоҳуми то ба имрӯз ба дастмада миёни Остонаву Душанбе аз устувории муносиботи мо, ки бар рӯҳияи шарикӣ ва иттиҳодӣ асос ёфтаанд, шаҳодат медиҳад.

Си ЧИНПИН, Раиси Ҷумҳурии Мардумии Чин.



Дар давоми 26 соли аз рӯзи истиқлолият таҳти роҳбарии хирадмандонаи Эмомалӣ Раҳмон дар Тоҷикистон суботи сиёсӣ ва рушди босуръати иқтисодӣ ба назар мерасад, сатҳи зиндагии мардум ба таври назаррас беҳтар мешавад, нуфуз дар қорҳои байналмилалӣ ва минтақавӣ баръало боло меравад. Ҷониби Чин аз ин самимона хушҳол аст.



Александр ЛУКАШЕНКО, Президенту Ҷумҳурии Беларус.

Меҳнати фидокоронаи чандинсолаи Эмомалӣ Раҳмон, ки ба таҳкими сулҳу субот, баланд бардоштани некӯахлоқии халқи тоҷик ва пойдории нуфузи Ҷумҳурии Тоҷикистон дар арсаи байналмилалӣ равона гардидааст, сазовори эҳтироми ниҳоят баланд мебошад.



Гурбангули БЕРДИМУҲАММЕДОВ, Президенти Туркменистон.

Дар солҳои охир Тоҷикистони дӯст таҳти роҳбарии Эмомалӣ Раҳмон дар роҳи бунёди давлатдорӣ, рушди сиёсӣ, иқтимоӣ ва иқтисодӣ, баланд бардоштани некӯахлоқии мардум ва таҳкими нуфуз дар арсаи байналмилалӣ ба пешравиҳои назаррас ноил гардид.

Мо дар Туркменистон саҳми шахсии Эмомалӣ Раҳмонро дар рушди муносибатҳои дӯстона байни кишварҳоямон баланд арзёбӣ карда, ба таҳкими минбаъдаи ҳамкорӣ дучониба, ки ба анъанаҳои чандинсолаи эҳтиром ва эътимоди мутақобила така мекунанд, умед дорем.

Чан Дай КУАНГ, Президенти Ҷумҳурии Сотсиалистии Ветнам.



Ветнам ҳамеша ҳодисаҳои Ҷумҳурии Тоҷикистонро пайгирӣ мекунад ва аз муваффақиятҳои ноилшудаи Тоҷикистон дар самти рушди кишвар таҳти роҳбарии Эмомалӣ Раҳмон хушҳол аст.

Серг САРГСЯН, Президенти Ҷумҳурии Арманистон.



Таърихи муосири Тоҷикистон, ки бо комёбиҳо дар рушди иқтимоӣ-иқтисодӣ кишвар, болоравии нуфуз дар арсаи байналмилалӣ ишора мешавад, бо номи Эмомалӣ Раҳмон комилан алоқаманд аст.



Алмазбек АТАМБОВЕВ, Президенти Ҷумҳурии Қирғизистон.

Ба шарофати сиёсати хирадмандона ва дурбинонаи Эмомалӣ Раҳмон Тоҷикистон тайи солҳои соҳибистиқлолӣ дар роҳи таъмини рушди сиёсӣ, иқтимоӣ-иқтисодӣ ва фарҳангии кишвар ба натиҷаҳои назаррас ноил гардид.

ГОЛИБИ КРОССВОРД МУАЙЯН ШУД!

Боиси хурсандист, ки хонандагон ба рӯзномаи "Анвори дониш" таваҷҷӯҳи хоса доранд. Ба кроссворди шумораи гузашта 14 нафар ҷавоб пешниҳод кард, ки хеле хурсанд шудем, аммо дар мавриди голиб шудан бояд эҳтиёткорона қаламро ба даст гирифт.

Хулоса, аз 14 нафар 3 нафар кроссвордро беҳато пур кардаанд, ки инҳоянд: Ҳусейни Эмомалӣ, донишҷӯи соли 4-уми факултаи иқтисод ва идора (2.11.2017, соати 13:30), Абдуллоҳ Ғурбатӣ, донишҷӯи соли 2-уми факултаи филологияи тоҷик ва журналистика (3.11.2017, соати 8:40) ва Ятимов Алишер, донишҷӯи соли 3-уми факултаи филологияи тоҷик ва журналистика (3.11.2017, соати 13:44).

Ғолиб **ҲУСЕЙНИ ЭМОМАЛӢ**, донишҷӯи соли 4-уми факултаи иқтисод ва идора мебошад, ки аз ҳама пештар кроссвордро бо ҷавобҳои дуруст пешниҳод кардааст.

Дигарон Сафаров Бахтиёр (1 хато), Маҳмадалиев Насриддин (1 хато), Давлатова Гулафзо (2 хато), Бобоев Парвиз (2 хато), Курбонзода Рудоба (2 хато), Сафарзода Манучеҳр (2 хато), Орифов Орзу (2 хато), Ватанов Зафар (3 хато), Шафоев Сухроб (4 хато), Шаҳбози Рустамшо (8 хато) ва Шарифов Иқром (11 хато) мебошанд.

Ҳар кесе, ки ҷавобҳои пешниҳодкардаашро аз назар гузаронидан меҳоҳад, ба идораи рӯзнома ташриф оварад ва хатоҳои худро бубинад.

Хонандагони азиз! Саросема нашуда, кроссвордро дуруст пур кунед ва насиби мукофот дар ҳаҷми 100 сомонӣ гардед!

Фалокатангез →											Беадаб ↘										Сарфароз, ифтихорманд ↓
Акс ёфтан ↓								Хитоб, овоз ↙	Насл, авлод ↙	Оши угро-оши ... ↙											
								Зан дар ҷавонияш ↙		Ширинзабонӣ ↙											
								Парранда ↓		Занбур аз гул мегирад ↓	Нафас ↓										
								Мебели ошхона ↓			Шаҳр дар Туркия →										
	Пойтахти Непал ↙	Тудай хок ва рег ↙	Номи актёр ... Цигарханян ↙					... и никоҳ, ахднома ↙		Вобаста, роҷеъ, дар хусус ↙		Ранг барои чашм ↙								«Элак ... дидор ганимат» ↓	
								Дарахти мевадор ↙													
Тандурустӣ, сихатӣ ↙	Тифоқ, дӯст ↙	Зан донишманд ↓	Чеки актёр →					Лаборатория ↙		Шаҳр-зодгоҳи Сталин ↙		Маҳсулот аз гандум ↙								Қасами уро табибони оянда ёд мекунанд ↓	
								Азм →				Бо он мӯй сарро мешуянд ↓									
Пойтахти Баҳрайн ↓	Завҷаи Рузвелт ↓	Намоиндаи халқи қадимаи Эрон ↓																			
													Бошишгоҳи саҳроӣ ↙		Узв барои роҳгардӣ ↙						
	Навъи алоқаи телефонӣ ↙	Онро бо димоғ хис мекунанд ↓																			
													Маркази Адигеяи Русия ↙	Давлати фиръавнҳо ↓	«Доллар»-и Аврупо ↙						
								Қисми рӯй ↓													...ТАСС ↓
	Ширкати телефони «ТК...» ↙	Роман ..., соҳиби тими «Челси» ↙											Қуллаи кӯҳ ↙								
Манора дар ш. Москва ↙	Аддис-... пойтахти Эфиопия ↙												Мағоза дар Амрико ↙		Дар он акси худро мекунанд ↓						
								Пойгаи мошинҳо ↙		Амри хаттӣ барои ҳабс ↙		Болида, хуш ↙		Байни асру хуфтан ↙							Хондаи «чормаиш»-и бошадони рус ↓
	Гард-бирён ↓	Пар →								Унвони ашрофзодаи англис ↙	... Баччан, актёри ҷиндӣ ↙	Манзил доштан ↙	Бо сим-сим гурро кушод (афс.) ↙	Номи йонони Амударё ↙	Воҳиди масоҳати англисӣ ↙						Забони аҳолии Норвегия ↓
	Пойтахти Юнон (Гретсия) ↙							Аввалин газетани руси марксистӣ →				Шаҳр дар резишгоҳи д.Волга ↙									
										А,о,и,е,у,ӯ ↙											
													... Гибсон, актёр ↙								
										Забони Афғонистон ↙											
										Санги тарозу ↙			Олати варзишӣ ↙								
Ҳашароти зебон пардор →								Бозни дӯстдоштан баҷаҳо дар зимистон →													

ДИҚҚАТ!

Хонандае, ки сари вақт ва дар муҳлати кӯтоҳ кроссвордро дуруст ва беҳато пур карда ба идораи рӯзнома пешниҳод мекунад, бо мукофоти пулӣ дар ҳаҷми 100 сомонӣ қадрдонӣ карда мешавад.

